

فقہی مقالات



جلد ۳

حضرت مولانا مفتی محمد تقی عثمانی مدظلہ

برآمدات کے شرعی احکام
بینک ڈپازٹس کے شرعی احکام
غیر عربی زبان میں خطبہ جمعہ
زکوٰۃ کے جدید مسائل
تین طلاقیں کا حکم
جہاد - اقدامی یا دفاعی
مضاربہ سرفیکسٹس
بیح الاستحجار کا حکم
بیح بالتعاطی کا حکم
جھنگے کی شرعی حیثیت

میراث پبلشرز

بِسْمِ اللَّهِ الرَّحْمَنِ الرَّحِيمِ

ایک وقت میں دی گئیں

تین طلاقیں کا حکم

الحمد لله رب العالمين والعاقبة للمتقين، والصلاة والسلام على
سيد المرسلين وعلى آله واصحابه اجمعين، وعلى كل من تبعهم
باحسن الى يوم الدين۔

دوسرے

اگر کوئی شخص اپنی بیوی کو ایک مجلس میں یا ایک کلمہ میں تین طلاقیں دے تو
اس کے بارے میں شرعاً دو مسئلے قابل غور ہیں۔ پہلا مسئلہ یہ ہے کہ اس طرح ایک
مجلس یا ایک جے میں انکسی تین طلاقیں دینا جائز ہے یا نہیں؟ دوسرا مسئلہ یہ ہے کہ
کیا ان طلاقیں کو ایک شمار کیا جائے گا یا تین ہی شمار کیا جائے گا؟

ایک ساتھ تین طلاقیں دینا جائز ہے؟

① جہاں تک پہلے مسئلے کا تعلق ہے کہ تین طلاقیں ایک ساتھ دینا شرعاً جائز
ہے یا نہیں؟ اس کے بارے میں یہ تفصیل ہے کہ امام ابو حنیفہ اور امام مالک رحمہما
اللہ کے نزدیک اس طرح طلاق دینا حرام اور بدعت ہے۔ امام احمد بن حنبل رحمہ
اللہ علیہ کی ایک روایت بھی یہی ہے، اور صحابہ کرام میں سے حضرت عمر، حضرت
علی، حضرت عبداللہ بن مسعود، حضرت عبداللہ بن عباس اور حضرت عبداللہ بن عمر
رضی اللہ عنہم سے بھی یہی منقول ہے۔

امام شافعی رحمۃ اللہ علیہ فرماتے ہیں کہ یہ فعل حرام تو نہیں، البتہ مستحب یہ ہے کہ ایک طہر میں تین طلاقیں جمع نہ کی جائیں۔ (المہذب للشیخ زبیری: ۷۹/۲)

امام ابو ثور، امام داؤد کا بھی یہی مسلک ہے، امام احمدؒ کی بھی ایک روایت یہی ہے جس کو امام خرقیؒ نے اختیار کیا ہے۔ صحابہ کرام میں سے حضرت حسن بن علی اور حضرت عبدالرحمن بن عوف رضی اللہ عنہما سے بھی یہی منقول ہے اور امام شعبیؒ کا بھی یہی قول ہے۔ (المعنی لابن قدامہ: ۱۰۲/۱)

امام شافعی رحمۃ اللہ علیہ حضرت عویمر بجلانی رضی اللہ عنہ کے واقعہ سے استدلال کرتے ہیں، چنانچہ صحیح بخاری میں ہے کہ:

﴿فَلَمَّا فَرَغَا (يَعْنِي مِنَ اللَّعَانِ) قَالَ عُوَيْمِرُ رَضِيَ اللَّهُ عَنْهُ: كَذَبْتَ عَلَيْهَا يَا رَسُولَ اللَّهِ إِنَّ امْسَكْتُهَا فَطَلَّقْتُهَا ثَلَاثًا﴾

یعنی جب یہ دونوں میاں بیوی ”لعان“ سے فارغ ہو گئے تو حضرت عویمر بجلانی رضی اللہ عنہ نے عرض کیا کہ یا رسول اللہ! اگر اب بھی میں اس کو اپنے پاس رکھوں تو گویا کہ میں نے اس پر زنا کی جھوٹی تہمت لگائی۔ چنانچہ انہوں نے اپنی بیوی کو اسی وقت تین طلاقیں دیدیں۔

مسند احمد کی روایت میں یہ الفاظ ہیں:

﴿وَطَلَّقْتُهَا أَنْ امْسَكْتُهَا هِيَ الطَّلَاقُ، وَهِيَ الطَّلَاقُ، وَهِيَ الطَّلَاقُ﴾ (نیل الاوطار: ۱۵۱/۶)

یعنی اگر میں (لعان کے بعد بھی) اس کو اپنے نکاح میں رکھوں تو میں نے اس پر ظلم کیا، لہذا اس کو طلاق ہے، اس کو طلاق ہے، اس کو طلاق ہے۔ یہ الفاظ سن کر حضور اقدس صلی اللہ علیہ وسلم نے ان پر کوئی نکیر نہیں فرمایا کہ تم نے ایک مجلس میں تین طلاقیں کیوں جمع کیں۔ آپ کا یہ سکوت اس بات کی دلیل ہے کہ ایک مجلس میں تین طلاقیں دینا حرام نہیں ہے۔

امام ابو حنیفہؒ اور امام مالکؒ وغیرہ سنن نسائی کی ایک روایت سے استدلال کرتے ہیں جو محمود بن لبید سے مروی ہے کہ:

﴿اَخْبَرَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ رَجُلٍ
طَلَّقَ امْرَأَتَهُ ثَلَاثَ تَطْلِيقَاتٍ جَمِيعًا فَقَامَ غَضْبَانٌ ثُمَّ
قَالَ: اَيْلَعِبُ بِكِتَابِ اللَّهِ وَاَنَا بَيْنَ اَظْهَرِكُمْ؟ حَتَّى قَامَ
رَجُلٌ وَقَالَ: يَا رَسُولَ اللَّهِ اَلَا اَقْتُلُهُ؟﴾

یعنی حضور اقدس صلی اللہ علیہ وسلم کو یہ اطلاع دی گئی کہ ایک شخص نے اپنی بیوی کو اکٹھی تین طلاقیں دیدی ہیں تو آپ غصے میں کھڑے ہو گئے اور فرمایا: کیا کتب اللہ کو کھلونا بنایا جائے گا حالانکہ میں تمہارے درمیان موجود ہوں؟ ایک صاحب کھڑے ہوئے اور کہا یا رسول اللہ! کیا میں اس کو قتل نہ کر دوں؟

(نسائی: ۱۸۲/۲)

اس روایت کی سند صحیح ہے (کفائی الجوہر النقی) ابن کثیر فرماتے ہیں کہ اس کی سند جید ہے (کفائی نیل الاوطار) حافظ ابن حجرؒ فرماتے ہیں کہ:

﴿رَجَالُهُ ثِقَاتٌ﴾ (فتح الباری: ۳۱۵/۹)

البتہ محمود بن لبید حضور اقدس صلی اللہ علیہ وسلم کے زمانے میں پیدا ہوئے اور حضور اقدس صلی اللہ علیہ وسلم سے ان کا سماع ثابت نہیں ہے۔ اگرچہ بعض حضرات نے ان کو ”روایت“ کی وجہ سے صحابہ میں شمار کیا ہے۔ امام احمدؒ نے ”مسند احمد“ میں ان کے حالات تحریر کئے ہیں اور ان کی روایت کردہ چند احادیث بھی ذکر کی ہیں لیکن اس میں کسی لفظ سے بھی ”سماع“ کی صراحت معلوم نہیں ہو رہی ہے۔

احقر کی رائے میں ان کی روایت کو زیادہ سے زیادہ یہ کہا جاسکتا ہے کہ یہ ”مرسل صحابی“ ہے۔ اور ”مرسل صحابی“ کے تحت ہونے میں ہمارا اور شوافع دونوں کا اتفاق ہے۔ لہذا اس روایت کے صحیح ہونے میں کوئی کلام نہیں۔

حنفیہ سعید بن منصور کی ایک روایت سے بھی استدلال کرتے ہیں کہ:

عن انس رضي الله عنه ان عمر رضي الله عنه كان
اذا اتى برجل طلق امراته ثلاثا اوجع ظهره

یعنی حضرت انس رضی اللہ عنہ فرماتے ہیں کہ حضرت عمر رضی اللہ عنہ کے پاس
جب کوئی ایسا شخص لایا جاتا جس نے اپنی بیوی کو ایک ساتھ تین طلاقیں دی ہوں تو
آپؓ اس کی کمر پر کوڑے مارتے۔ (ذکر الخلفاء الفتح: ۳۱۵/۹، دال سندہ صحیح)
اس کے علاوہ ایک وقت میں دی گئی تین طلاقیں کے وقوع کے بارے میں جو
روایات آگے آ رہی ہیں، ان میں سے بھی اکثر روایات حنفیہ کے اس مسلک کی تائید
کرتی ہیں کہ ایک مجلس میں تین طلاقیں جمع کرنا جائز نہیں ہے۔

جہاں تک عومیر عجلانی کے واقعہ کا تعلق ہے تو ”احکام القرآن“ میں امام جصاص
رحمۃ اللہ علیہ اس کا جواب دیتے ہوئے فرماتے ہیں کہ:

”امام شافعی رحمۃ اللہ علیہ کا اس روایت سے استدلال کرنا
درست نہیں۔ اس لئے کہ ان کا تو یہ مسلک ہے کہ شوہر کے
لعان کے فوراً بعد عورت کے لعان سے پہلے ہی میاں بیوی میں
خود بخود جدائی ہو جاتی ہے۔ لہذا وہ عورت تو پہلے ہی بائن ہو چکی
تھی اور اس پر طلاق واقع ہی نہیں ہوئی۔ لہذا جس طلاق کا
حقیقت میں نہ وقوع ہوا اور نہ اس کا حکم ثابت ہوا تو ایسی
طلاق پر حضور اقدس صلی اللہ علیہ وسلم کیوں کر نکیر فرماتے؟
البتہ ایک اشکال یہ باقی رہ جاتا ہے کہ حنفیہ کے مسلک پر اس
روایت کا کیا جواب ہوگا؟ اس کے بارے میں یہ جواب دیا گیا
ہے کہ ہو سکتا ہے کہ یہ واقعہ اس وقت کا ہو جب عدت کی
رعایت سے طلاق دینا مستنون نہ ہوئی ہو اور ایک طہر میں تین
طلاقیں دینے کی ممانعت سے پہلے کا ہو۔ اس وجہ سے حضور
اقدس صلی اللہ علیہ وسلم نے کوئی نکیر نہ فرمائی ہو۔ اور یہ بھی

مکن ہے کہ چونکہ فرقت کی وجہ طلاق کے علاوہ دوسری چیز تھی
یعنی لعان، تو اس وجہ سے حضور اقدس صلی اللہ علیہ وسلم نے
تین طلاقیں ایک ساتھ واقع کرنے پر تکیہ فرمائی ہو۔
(احکام القرآن للبخاری: ۱/۳۵۳)

کیا تین طلاقیں ایک شمار ہوں گی؟

دوسرا مسئلہ یہ ہے کہ اگر ایک شخص نے ایک مجلس میں یا ایک ہی کلمہ کے
ذریعہ اپنی بیوی کو تین طلاقیں دیدیں تو کیا تینوں طلاقیں واقع ہو جائیں گی یا نہیں؟
اس مسئلے میں تین مذاہب ہیں:

پہلا مذہب ائمہ اربعہ اور بہرہ علماء سلف و خلف کا ہے، وہ یہ کہ تینوں طلاقیں
واقع ہو جائیں گی، اور ان کے ذریعہ بیوی مفطلہ ہو جائے گی اور حلالہ شریعہ کے بغیر یہ
عورت شوہر اقل کے لئے حلال نہیں ہو سکتی۔ صحابہ میں سے حضرت عبداللہ بن
عباس، حضرت ابو ہریرہ، حضرت عبداللہ بن عمر، حضرت عبداللہ بن عمرو، حضرت
عبداللہ بن مسعود اور حضرت انس رضی اللہ عنہم سے یہی منقول ہے۔ نیز تابعین اور
بعد کے ائمہ میں سے اکثر اہل علم کا بھی یہی قول ہے۔ (المنی لابن قدامہ: ۷/۱۰۳)
اس کے علاوہ حضرت عمر، حضرت عثمان، حضرت علی، حضرت حسن بن علی اور
حضرت عباہ بن صامت رضی اللہ عنہم سے یہی قول منقول ہے۔

دوسرا مذہب یہ ہے کہ اس طرح طلاق دینے سے کوئی طلاق نہیں ہوگی۔ یہ
مذہب شیعہ جعفریہ کا ہے، کما جزم بہ الحلیم الشیعہ فی شرائع الاسلام: ۲/۱۵۷
اور امام نوری رحمۃ اللہ علیہ نے حجاج بن اریطہ، ابن مقاتل اور محمد بن اسحاق سے
بھی یہی نقل کیا ہے۔

تیسرا مذہب بعض اہل ظاہر اور علامہ ابن تیمیہ اور علامہ ابن قیم رحمہم اللہ کا ہے،
وہ یہ کہ اس صورت میں صرف ایک طلاق رجعی واقع ہوگی، علامہ ابن قدامہ رحمۃ

اللہ علیہ نے حضرت عطاء، طاؤس، سعید بن جبیر، ابو الشفاء اور عمرو بن دینار رحمہم اللہ کا بھی یہی مذہب نقل کیا ہے۔ لیکن حضرت عطاء اور حضرت طاؤس رحمہما اللہ کی طرف یہ نسبت قائل اعتبار نہیں، اس لئے کہ حضرت طاؤس کا قول حسین بن علی انکرائشی نے ”ابو القضاء“ میں یہ نقل کیا ہے:

﴿اخبرنا علی بن عبد اللہ (وہو ابن المدینی) عن عبد الرزاق عن معمر عن ابن طاؤس عن طاؤس انه قال: "من حدثك عن طاؤس انه كان يروی طلاق الثلاث واحدة كذبہ"﴾

یعنی حضرت طاؤس رحمۃ اللہ علیہ نے اپنے بیٹے سے فرمایا کہ جو شخص تم سے یہ بیان کرے کہ ”طاؤس“ تین طلاقوں کو ایک شمار کرتے ہیں تو اسکی تکذیب کرو۔
جہاں تک حضرت عطاء رحمۃ اللہ علیہ کا تعلق ہے تو علامہ ابن جریجؒ فرماتے ہیں کہ:

﴿قلت لعطاء: اسمعت ابن عباس يقول: طلاق البكر الثلاث واحدة، قال: لا، بلغني ذلك عنه﴾

یعنی میں نے حضرت عطاء رحمۃ اللہ علیہ سے پوچھا کہ کیا آپ نے حضرت عبد اللہ بن عباس رضی اللہ عنہما کو یہ کہتے ہوئے سنا ہے کہ ”یا کرہ کو دی گئی تین طلاقیں ایک ہوتی ہیں؟ انہوں نے فرمایا: نہیں (ناتو نہیں) لیکن ان کے بارے میں یہ بات مجھ تک پہنچی ہے۔

(الاشفاق علی احکام الطلاق للعلامہ الکوثری: ۳۳ مطبع مکتبہ الاسلام، مصر)

اہل ظاہر حضرت عبد اللہ بن عباس رضی اللہ عنہما کی اس حدیث سے استدلال کرتے ہیں کہ:

﴿عن ابن عباس قال: كان الطلاق على عهد رسول الله صلى الله عليه وسلم وابي بكر وسنتين من

(صحیح مسلم، کتاب الطلاق، باب طلاق الثلاث)

اہل ظاہر اس کے علاوہ مسند احمد وغیرہ کی ایک روایت سے استدلال کرتے ہیں جس میں حضرت رکانہ بن عبد بنید رضی اللہ عنہ کا واقعہ مذکور ہے۔ وہ یہ ہے:

یعنی حضرت امین عباسؑ کے آزاد کردہ غلام حضرت عکرمہؓ فرماتے ہیں کہ ”مطلب“ کے بھائی ”رکابہ بن عبد بنید“ رضی اللہ عنہ نے اپنی بیوی کو ایک مجلس

میں تین طلاقیں دیدیں۔ پھر اپنے اس فعل پر انہی کی غمگین اور پریشان ہوئے۔ راوی کہتے ہیں کہ حضور اقدس صلی اللہ علیہ وسلم نے ان سے پوچھا کہ تم نے کس طرح طلاق دی؟ انہوں نے کہا کہ میں نے تین طلاقیں دی ہیں۔ آپ صلی اللہ علیہ وسلم نے فرمایا: کیا ایک مجلس میں؟ انہوں نے کہا: جی ہاں۔ آپ صلی اللہ علیہ وسلم نے فرمایا کہ یہ تو ایک ہوئی۔ لہذا اگر تم چاہو تو اس سے رجوع کر لو۔ راوی کہتے ہیں کہ رکابہ رضی اللہ عنہ نے رجوع کر لیا۔ (تذوینی ابن تیمیہ: ۳۳/۳۳)

اہل ظاہر کے پاس ان مذکورہ بالا دو روایتوں کے علاوہ کوئی اور دلیل نہیں ہے۔

تین طلاقوں کے وقوع پر جمہور ائمہ کے دلائل

جمہور کے پاس بہت سی احادیث ہیں جو اس بات پر دلالت کرتی ہیں کہ ایک ہی مجلس میں دی گئیں تینوں طلاقیں واقع ہو جاتی ہیں۔

ان میں سے بعض احادیث درج ذیل ہیں:

① عَنْ عَائِشَةَ رَضِيَ اللَّهُ عَنْهَا أَنَّ رَجُلًا طَلَّقَ امْرَأَتَهُ ثَلَاثًا فَتَزَوَّجَتْ فَطَلَّقَ فَسَلَّ النَّبِيُّ صَلَّى اللَّهُ عَلَيْهِ وَسَلَّمَ الْحِلَّ لِلأَوَّلِ؟ قَالَ: لَا حَتَّى يَذُوقَ عَسِيلَتَهَا كَمَا ذَاقَ الْأَوَّلَ

یعنی حضرت عائشہ رضی اللہ عنہا سے روایت ہے کہ ایک شخص نے اپنی بیوی کو تین طلاقیں دیں، اس عورت نے دوسرے شخص سے نکاح کر لیا، دوسرے شخص نے بھی اس کو طلاق دیدی تو حضور اقدس صلی اللہ علیہ وسلم سے دریافت کیا گیا کہ کیا یہ عورت پہلے شخص کے لئے حلال ہو گئی؟ آپ صلی اللہ علیہ وسلم نے فرمایا: نہیں: جب تک پہلے شوہر کی طرح دوسرا شوہر بھی اس کا ذائقہ نہ چکھ لے، (یعنی صحبت نہ کر لے) (صحیح بخاری، کتاب الطلاق، باب من جوز الطلاق الثلاث)

حافظ ابن حجر رحمۃ اللہ علیہ اس طرف گئے ہیں کہ یہ واقعہ ”امراة رفاعہ“ کے

واقعہ کے علاوہ ہے۔ بقول حافظؒ ”اس روایت کے الفاظ ”فطلقہا ثلاثاً“ سے استدلال کیا گیا ہے۔ کیونکہ یہ الفاظ اس پر دلالت کرتے ہیں کہ اس نے تین طلاقیں ایک ساتھ دیدی تھیں۔ (فتح الباری: ۳۲۱/۹)

(۲) امام بخاری رحمۃ اللہ علیہ نے اسی باب میں حضرت عویمرؓ رضی اللہ عنہ کے ”لعان“ کا واقعہ نقل کیا ہے کہ ”لعان“ کے بعد انہوں نے حضور اقدس صلی اللہ علیہ وسلم سے عرض کیا:

﴿كذبت عليها يا رسول الله ان امسكتها، فطلقها ثلاثا قبل ان يامرہ رسول الله صلى الله عليه وسلم﴾

یعنی یا رسول اللہ صلی اللہ علیہ وسلم! اگر اب بھی میں اس عورت کو اپنے گھر میں رکھوں تو گویا میں نے اس پر جھوٹا بہتان باندھا۔ یہ کہہ کر انہوں نے حضور اقدس صلی اللہ علیہ وسلم کے حکم دینے سے پہلے ہی تین طلاقیں دیدیں۔

(صحیح بخاری حوالہ بالا)

علامہ کوثری رحمۃ اللہ علیہ فرماتے ہیں کہ کسی بھی روایت میں یہ مذکور نہیں کہ آپ صلی اللہ علیہ وسلم نے ان پر نکیر فرمائی ہو۔ اس سے صاف معلوم ہوا کہ وہ تینوں طلاقیں واقع ہو گئیں، اور لوگوں نے بھی اس سے تین طلاقیں کا وقوع سمجھا، اگر لوگوں کا سمجھنا غلط ہوتا تو حضور اقدس صلی اللہ علیہ وسلم ضرور ان کی اصلاح فرماتے اور لوگوں کو غلط فہمی میں نہ رہنے دیتے۔ پوری امت نے اس روایت سے یہی سمجھا ہے، حتیٰ کہ علامہ ابن حزم رحمۃ اللہ علیہ نے بھی یہی مطلب سمجھا۔ چنانچہ انہوں نے فرمایا:

﴿انما طلقها وهو يقدر انها امراته ولو لا وقوع الثلاث
مجموعة لانكر ذلك عليه﴾

(الاشفاق علی احکام الطلاق صفحہ ۲۹)

(۳) امام تہجد رحمۃ اللہ علیہ سنن کبریٰ میں یہ روایت لائے ہیں کہ:
 عن سوید بن غفلة قال: كانت عائشة الخثعمية
 عند الحسن بن علی رضی اللہ عنہ، فلما قتل علی
 رضی اللہ عنہ قالت: لیسک الخلافة، قال: بقتل
 علی تظہرین الشماتة، اذهبی فانک طالق یعنی
 ثلاثا، قال: فتلفعت بثیابها وقعدت حتی قضت
 عدتها، فبعث الیها ببقیة بقیة لها من صداقها
 وعشرہ آلاف صدقة فلما جاءها الرسول قالت: متاع
 قليل من حبيب مفارق فلما بلغه قولها بکی ثم قال:
 لولا انی سمعت جدی او حدثنی ابی الہ سمع جدی
 يقول: ایما رجل طلق امرأته ثلاثا عند الاقراء، او ثلاثا
 مبہمة لم تحل له حتی تنکح زوجا غیرہ لراجعتهما ﴿
 سنن الکبریٰ للبیہقی، کتاب الطلاق، باب اجاء فی امضاء
 الطلاق الثلاث وان کن مجموعات﴾

حضرت سوید بن غفلة فرماتے ہیں کہ عائشہ خثعمیہ حضرت حسن بن علی رضی اللہ عنہ کے نکاح میں تھیں، جب حضرت علی رضی اللہ عنہ قتل کر دیئے گئے تو ان کی بیوی نے کہا کہ آپ کو خلافت مبارک ہو۔ حضرت حسن رضی اللہ عنہ نے فرمایا: اچھا تم حضرت علی رضی اللہ عنہ کے قتل پر خوشی کا اظہار کر رہی ہو؟ جاؤ تمہیں تمین طلاق۔ راوی کہتے ہیں کہ انہوں نے پردہ کر لیا اور عدت میں بیٹھ گئیں۔ جب عدت پوری ہو گئی تو حضرت حسن رضی اللہ عنہ نے ان کو ان کا بقیہ پورا مہر ان کے پاس بھیج دیا اور اس کے علاوہ مزید دس ہزار درہم بھیج دیئے، جب قاصد یہ رقم لے کر ان کے پاس آیا تو انہوں نے کہا: یہ تو پچھڑنے والے دوست کی طرف سے متاع قلیل ملا ہے۔ جب اس خاتون کا یہ قول حضرت حسن رضی اللہ عنہ کے پاس پہنچا تو آپ رو پڑے۔ اور فرمایا: اگر میں نے اپنے نانا جان سے یہ بات نہ سنی ہوتی۔ یا یہ

فرمایا کہ اگر میرے والد مجھ سے یہ بیان نہ کرتے کہ انہوں نے میرے نانا جان سے یہ سنا ہے کہ جو شخص اپنی بیوی کو تین طہروں میں تین طلاقیں دیدے، یا تین مبہم طلاقیں دیدے تو وہ عورت اس کے لئے حلال نہیں رہتی حتیٰ کہ وہ دوسرے شوہر سے نکاح نہ کرے۔ تو میں اپنی بیوی کو اپنے نکاح میں واپس لے لیتا۔ حافظ ابن رجب حنبلی رحمۃ اللہ علیہ اپنی کتاب میں اس حدیث کو لانے کے بعد فرماتے ہیں کہ:

﴿استادہ صحیح بیان مشکل الاحادیث الواردة فی
ان الطلاق الثلاث واحدة﴾

(الاشفاق علی بیہائم الطلاق صفحہ ۲۲)

علامہ بیہیمی طبرانی کے حوالے سے نقل فرماتے ہیں کہ:

﴿ارفعی رجالہ ضعف رقد ونفق﴾

(مجمع الزوائد، باب متعة الطلاق: ۳۳۹/۲)

③ سنن نسائی کی ایک روایت پہلے صفحہ ۳ پر گزر چکی ہے جو حضرت محمود بن لبید رضی اللہ عنہ سے روایت کی گئی تھی کہ ایک شخص نے اپنی بیوی کو ایک ساتھ تین طلاقیں دیدیں، جب حضور اقدس صلی اللہ علیہ وسلم کو معلوم ہوا تو آپ بہت غضبناک ہوئے۔ اس روایت کو ابوبکر ابن العربی رحمۃ اللہ علیہ نے حضرت عبداللہ بن عباس رضی اللہ عنہما کی اس حدیث کے مقابلے میں پیش کیا ہے جس سے اہل ظاہر استدلال کرتے ہیں۔ چنانچہ وہ فرماتے ہیں:

﴿ويعارضه حديث محمود بن لبید، فان فيه التصريح
بان الرجل طلق ثلاثا مجسومة، ولم يرد النبي صلی
اللہ علیہ وسلم بل امضاء﴾

یعنی حضرت محمود بن لبید والی روایت حضرت عبداللہ بن عباسؓ والی روایت کے معارض ہے۔ اس لئے کہ اس میں اس بات کی تصریح ہے کہ اس شخص نے اپنی بیوی کو ایک ہی تین طلاقیں دی تھیں اور حضور اقدس صلی اللہ علیہ وسلم نے اس

کی دی ہوئی طلاقوں کو رد نہیں فرمایا بلکہ ان کو نافذ کر دیا۔ علامہ کوثری رحمۃ اللہ علیہ فرماتے ہیں کہ شاید ابن عربی کی نظر میں منہ نساکی کی روایت کردہ روایت کے علاوہ کوئی دوسری روایت ہو۔ اس لئے کہ سنن نسائی کی روایت میں ان طلاقوں کو نافذ کرنے کی تصریح موجود نہیں، اور ابو بکر ابن العربی حافظ الحدیث اور ”واسع الروایۃ“ ہیں۔

یا یہ ہو سکتا ہے کہ ابن العربی کا یہ خیال ہو کہ اگر حضور اقدس صلی اللہ علیہ وسلم ان طلاقوں کو رد فرماتے تو اس کا ذکر حدیث میں ضرور موجود ہوتا۔ اور دوسری طرف حضور اقدس صلی اللہ علیہ وسلم کا غضبناک ہونا بھی خود وقوع طلاق کی ایک مستقل دلیل ہے۔ اور اس حدیث سے جو استدلال مقصود ہے اس کے لئے یہ بھی کافی ہے۔

(۵) طبرانی نے حضرت عبداللہ بن عمر رضی اللہ عنہما کا اپنی بیوی کو حالت حیض میں طلاق دینے کا واقعہ نقل کیا ہے، اور آخر میں یہ اضافہ نقل کیا ہے کہ حضرت عبداللہ بن عمر رضی اللہ عنہما نے حضور صلی اللہ علیہ وسلم سے پوچھا:

﴿يَا رَسُولَ اللَّهِ الْوُطْلُقَتْنِي ثَلَاثًا كَانَتْ لِي أَنْ أَرَا جَعَلَهَا؟﴾
قال: إِذَا بَانَ مِنْكَ وَكَانَتْ مَعْصِيَةً

”یا رسول اللہ! اگر میں اس کو تین طلاقیں دیدیتا تو کیا میرے لئے رجوع کا حق تھا؟ آپ صلی اللہ علیہ وسلم نے فرمایا: تب تو وہ تم سے ہائے ہو جاتی اور یہ گناہ بھی ہوتا۔“

علامہ بیہقی ”مجمع الزوائد“ میں اس حدیث کو نقل کرنے کے بعد فرماتے ہیں:

﴿رواه الطبرانی وفيه على بن سعيد الرازي، قال الدار قطني ليس بذاك وعظمه غيره وبقيت رجاله ثقات﴾

علامہ طبرانی نے اس حدیث کو نقل کیا ہے، اور اس کے ایک راوی ”علی بن سعید الرازی“ ہیں۔ جن کے بارے میں ”دار قطنی“ فرماتے ہیں کہ ”لیس بذاك“

البتہ دوسرے حضرات نے ان کی تعظیم اور توقیر کی ہے۔ اور ان کے علاوہ باقی رجال ثقہ ہیں۔ (مجمع الزوائد: ۳/۳۶۶)

انقرض کرتا ہے کہ ”میزان الاعتدال“ میں حافظ ذہبی رحمۃ اللہ علیہ نے ”علی بن سعید الرازی“ کے حالات ان الفاظ سے بیان کئے ہیں:

﴿حافظ رجال جوال، قال الدار قطنی: ليس بهذاك،
نفرد بأشياء، قلت: سمع جبارة بن المغلس
وعبد الأعلى بن حماد، روى عنه الطبرانی والحسن
بن رشيق والناس قال ابن يونس: كان يفهم ويحفظ﴾

یعنی علی بن سعید الرازی حافظ الحدیث اور بہت سفر کرنے والے تھے۔ امام دار قطنی نے ان کے بارے میں ”لیس بهذاك“ جو کہا ہے، یہ ان کے تفردات میں سے ایک ہے۔ میں یہ کہتا ہوں کہ انہوں نے ”جبارة بن المغلس اور عبد الأعلى بن حماد“ سے احادیث لی ہیں۔ اور علامہ طبرانی اور حسن بن رشیق اور بہت سے لوگوں نے ان سے احادیث روایت کی ہیں۔ ابن یونس ان کے بارے میں فرماتے ہیں کہ یہ حدیث سمجھتے اور اس کو یاد کر لیا کرتے تھے۔ (میزان الاعتدال: ۳/۳۶۶ ترجمہ نمبر ۵۸۵) اس سے ظاہر ہوا کہ ”دار قطنی“ کے علاوہ کسی اور نے ان کے بارے میں کلام نہیں کیا، اور دار قطنی نے بھی نرم الفاظ میں کلام کیا ہے۔ اور حافظ ذہبیؒ ان کے اس کلام پر راضی نہیں ہیں۔ اور اسرائیل بن یونسؒ نے ان کو ثقہ قرار دیا ہے۔ اور حافظ ذہبیؒ نے ان کو ”حافظ“ کہا ہے۔ لہذا ایسے شخص کی روایت کو رد نہیں کیا جاسکتا۔

اس روایت کی تائید اس روایت سے بھی ہوتی ہے جو صحیح مسلم کی حدیث نمبر ۳۵۳۵ حضرت نافع کے طریق سے گزر چکی ہے کہ:

﴿فكان ابن عمر إذا سئل عن الرجل يطلق امرأته وهي حائض يقول وأما أنت طلقتها ثلاثاً فقد عصيت ربك﴾

فیما امرکۃ بہ من طلاق امراتک و بانست منک ﴿۱﴾
یعنی جب حضرت عبداللہ بن عمر رضی اللہ عنہما سے کسی ایسے شخص کے بارے
میں پوچھا جاتا جس نے اپنی بیوی کو حالت حیض میں طلاق دیدی تو آپ فرماتے: اگر
تم نے اپنی بیوی کو تین طلاقیں دی ہیں تو تم نے اپنے رب کے اس حکم کی نافرمانی کی
جو حکم اس نے بیوی کو طلاق دینے کے بارے میں تم کو دیا ہے، اور وہ بیوی تم سے
جدا ہو گئی۔ اس سے ظاہر ہو رہا ہے کہ حضرت عبداللہ بن عمر رضی اللہ عنہما نے یہ
بات حضور اقدس صلی اللہ علیہ وسلم سے سنی تھی۔

⑥ امام نسائی رحمۃ اللہ علیہ نے ایک ساتھ دی گئی تین طلاقیں کے وقوع پر
حضرت فاطمہ بنت قیس رضی اللہ عنہا کے واقعہ سے استدلال کیا ہے۔ جس کے الفاظ
یہ ہیں:

﴿وأنه قد أرسل اليها بثلاث تطليقات قالت: فقال

رسول الله صلى الله عليه وسلم: انما النفقة

والمسكني للمرأة اذا كان لزوجها عليها الرجعة﴾

یعنی فاطمہ بنت قیس کے شوہر (حفص بن عمرو بن المغیرہ رضی اللہ عنہ) نے ان
کو تین طلاقیں بھیج دیں۔ فاطمہ بنت قیس فرماتی ہیں کہ حضور اقدس صلی اللہ علیہ
وسلم نے فرمایا کہ: نفقہ اور سکائی اس عورت کو ملتا ہے جس کے شوہر کو رجوع کرنے
کا حق ہو۔ (سنن نسائی، کتاب الطلاق، باب الثلاث المجوزة وما في من التخييل)

امام دارقطنی حضرت ابوسلمہ رضی اللہ عنہ سے ایک روایت نقل کرتے ہیں کہ:

﴿أطلق حفص بن عمرو بن المغيرة فاطمة بنت قيس

بكلمة واحدة ثلاثاً﴾

یعنی حفص بن عمرو بن مغیرہ نے اپنی بیوی کو اکٹھی تین طلاقیں دیدیں۔ یہ
روایت بھی اس بات پر دلالت کر رہی ہے کہ انہوں نے اکٹھی تین طلاقیں دی
تھیں، اس وجہ سے امام نسائی کا اس روایت کو دلیل میں پیش کرنا صحیح ہے۔

لیکن صحیح مسلم میں جو روایت ہے وہ اس روایت کے معارض ہے۔ اس کے الفاظ یہ ہیں:

﴿طَلَّقَهَا آخِرَ ثَلَاثِ تَطْلِيقَاتٍ﴾

اور بعض روایات میں یہ الفاظ ہیں:

﴿طَلَّقَهَا طَلْقًا كَانَتْ بَقِيَّةَ مِنْ طَلَّاقِهَا﴾

ان دونوں روایتوں سے یہ ظاہر ہو رہا ہے کہ انہوں نے اسکی تین طلاقیں نہیں دی تھیں۔ لہذا فاطمہ بنت قیس کے واقعہ سے اس مسئلہ پر استدلال کرنا دروجہ سے درست نہیں۔ ایک یہ کہ روایت میں تعارض موجود ہے۔ دوسرے یہ کہ ”صحیح مسلم“ والی روایت ”دارقطنی“ کی روایت کے مقابلے میں راسخ ہے۔ واللہ اعلم۔
(۷) مصنف عبد الرزاق اور طبرانی میں حضرت عبیدہ بن صامت رضی اللہ عنہ کی یہ روایت ہے، وہ فرماتے ہیں کہ:

﴿طَلَّقَ بَعْضُ آبَائِي أَمْرًا تَهَ الْفَا لَانَطَلَّقَ بِنَوْدِ الْي رَسُولِ
اللَّهِ صَلَّى اللَّهُ عَلَيْهِ وَسَلَّمَ فَقَالُوا: يَا رَسُولَ اللَّهِ: ان
أَبَانَا طَلَّقَ أَمْنَا الْفَا، فَهَلْ لَهُ مِنْ مَخْرَجٍ؟ قَالَ: انْ أَبَاكُمْ
لَمْ يَتْنِ اللَّهُ تَعَالَى فَيَجْعَلْ لَهُ مِنْ أَمْرِهِ مَخْرَجًا، بَأَنْتِ
مِنْهُ بِنَاثٌ عَلَى غَيْرِ السَّنَةِ وَتَسْعَمَانَةُ وَسَبْعٌ وَتَسْعُونَ
أَتَمَّ فِي عَتَقِهِ﴾

یعنی میرے باپ دادوں میں سے کسی نے اپنی بیوی کو ہزار طلاقیں دیدیں۔ ان کے بیٹے حضور اقدس صلی اللہ علیہ وسلم کی خدمت میں آئے اور عرض کیا: یا رسول اللہ! ہمارے باپ نے ہماری ماں کو ہزار طلاقیں دیدی ہیں، تو کیا اس کے لئے نکلنے کا کوئی راستہ ہے؟ آپ صلی اللہ علیہ وسلم نے ارشاد فرمایا: تمہارے باپ نے تو اللہ تعالیٰ کا کوئی خوف نہ کیا کہ اب اللہ تعالیٰ اس کے لئے کوئی راستہ نکالتے، اس کی بیوی خلاف سنت دی گئی تین طلاقیوں کے ذریعہ بائند ہو گئی، اور نو سو ستانوے

طلاق کا گناہ اس کی گردن پر ہے۔ یہ الفاظ طہرانی کی روایت کے ہیں۔

(مصنف عبدالرزاق: ۶/۳۹۳)

علامہ بیہقی فرماتے ہیں کہ اس روایت کے ایک راوی "عبید اللہ بن الولید الوصافی الجلی" ہیں جو کہ ضعیف ہیں۔

(مجمع الزوائد: ۳/۳۳۸ باب فیمن طلق اکثر من ثلاث)

میرا کہنا یہ ہے کہ "میران الاعتدال" میں علامہ ذہبی نے ان کے بارے میں امام احمدؒ کا یہ قول نقل کیا ہے کہ:

﴿یکتب حدیثہ للمعرفة﴾ (جلد ۳ صفحہ ۱۷)

اسی وجہ سے میں نے ان کی یہ روایت مستقل طور پر ذکر نہیں کی بلکہ دوسری روایات کی تقویت کے لئے لایا ہوں۔

(۸) مصنف عبدالرزاق میں سفیان ثوری کے طریق سے زید بن وہب سے یہ روایت مروی ہے کہ:

﴿انہ رفع الی عمر رجل طلق امراته النفا وقال: انما كنت العيب، فعلاه عمر رضي الله عنه بالدرة وقال: انما يكفيك من ذلك ثلاثة﴾

یعنی ایک شخص حضرت عمر رضی اللہ عنہ کی خدمت میں لایا گیا جس نے اپنی بیوی کو ہزار طلاقیں دی تھیں۔ اس شخص نے کہا: میں نے ویسے ہی مذاق کیا ہے، حضرت عمر رضی اللہ عنہ نے اس کو ڈڑے سے مارا اور فرمایا: حیرے لئے ان میں سے تین طلاقیں کافی ہیں۔ (مصنف عبدالرزاق: ۶/۳۹۳ حدیث ۱۱۳۳۰)

علامہ بیہقی نے عن شعبۃ عن سلمۃ بن کھیل کے طریق سے یہی روایت نقل کی ہے۔ اور دونوں طریق کے راوی جماعت یعنی سنن اربعہ کے راوی ہیں۔ (بیہقی: ۷/۳۳۳)

(۹) امام بیہقی نے یہ روایت نقل کی ہے کہ:

عن انس بن مالک یقول: قال عمر بن الخطاب
رضی اللہ عنہ فی الرجل يطلق امراته ثلاثا قبل ان
یدخل بها، قال: هی ثلاث لا تحل له حتی تنکح زوجا
غیره وکان اذا اتی به اوجعه

حضرت انس بن مالک رضی اللہ عنہ سے روایت ہے کہ جو شخص اپنی بیوی کو
داخل سے پہلے تین طلاقیں دے، اس کے بارے میں حضرت عمر رضی اللہ عنہ نے
فرمایا: یہ تین طلاقیں ہیں، یہ عورت اس کے لئے حلال نہیں جب تک کسی
دوسرے شخص سے نکاح نہ کر لے، اور جب ایسا شخص آپ کے پاس لایا جاتا تو آپ
اس کو سزا دیتے۔ السنن الکبریٰ للبیہقی جلد ۷ / ۳۳۳

(۱۰) مصنف عبدالرزاق میں ہے کہ:

عن ابراہیم بن محمد عن شریک بن ابی نمر قال:
جاء رجل الی علی فقال: انی طلق امراتی عدد
العرفج قال: فاحذ من العرفج ثلاثا وتدع مسانره
(مصنف عبدالرزاق: ۷ / ۳۹۳)

یعنی شریک بن ابی نمر فرماتے ہیں کہ ایک شخص حضرت علی رضی اللہ عنہ کی
خدمت میں آیا اور کہا: میں نے اپنی بیوی کو عرفج (درخت) کی مٹھار میں طلاق دی
ہے۔ آپ نے فرمایا: عرفج میں سے تین لے لے اور باقی سب چھوڑ دے۔ ابراہیم
کہتے ہیں کہ حضرت عثمان بن عفان رضی اللہ عنہ سے بھی اسی طرح کا قول منقول
ہے۔

البتہ "تقریب التہذیب" میں ہے کہ:

شریک بن ابی نمر صدوق یخطئ

لیکن بیہقی میں ایک روایت دو طریق سے مروی ہے جو مندرجہ بالا روایت کے
لئے شاہد ہے۔ اس روایت کے یہ الفاظ ہیں:

۲۰۰

عن عنی رضی اللہ عنہ فیمن طلق امراته ثلاثا قبل ان یدخل بها، قال: لا تحل له حتی تنکح زوجا غیرہ

یعنی حضرت علی رضی اللہ عنہ سے ایسے شخص کے بارے میں سوال کیا گیا جس نے دخول سے پہلے اپنی بیوی کو تین طلاقیں دیں۔ آپ نے فرمایا کہ وہ عورت اس کے لئے حلال نہیں جب تک وہ عورت کسی دوسرے شخص سے نکاح نہ کرے۔

۱۱ السنن الکبریٰ للبیہقی ۷/ ۱۳۳۶

۱۱ عطار بن یسار سے مروی ہے کہ:

جاء رجل یسال عبد اللہ بن عمرو بن العاص رضی اللہ عنہ عن رجل طلق امراته ثلاثا قبل ان یمسها، قال عطاء: فقلت: انما طلاق البکر واحدة، فقال لی عبد اللہ بن عمرو: انما انت قاصر، الواحدة تبینها والثلاث تحرمها حتی تنکح زوجا غیرہ

یعنی ایک شخص نے حضرت عبداللہ بن عمرو بن العاص رضی اللہ عنہ کی خدمت میں آکر اس شخص کے بارے میں سوال کیا جس نے دخول سے پہلے اپنی بیوی کو تین طلاقیں دیں۔ حضرت عطاء بن یسار فرماتے ہیں کہ میں نے کہا: بکرہ کی طلاق ایک ہے۔ حضرت عبداللہ بن عمرو رضی اللہ عنہ نے مجھ سے فرمایا: تم تو قصہ گوئی کرنے والے ہو۔ اصل یہ ہے کہ وہ بکرہ ایک طلاق سے بائن ہو جائے گی، اور تین طلاقیں سے حرام ہو جائے گی حتیٰ کہ وہ دوسرے شوہر سے نکاح کرے۔

(موظا امام مالک، کتاب الطلاق، باب طلاق البکر)

۱۲ حضرت علقمہ سے روایت ہے کہ:

جاء رجل الی ابن مسعود رضی اللہ عنہ فقال: انی طلقت امراتی تسعة وتسعین وانی سالت فقیل لی: قد بانت منی، فقال ابن مسعود: لقد احبوا ان یفرقوا بینک وبینها قال: فما تقول رحمک اللہ؟ فظن انه

سیر خص له۔ فقال: ثلاث تبينها منك وسائرهما

عدوان ﴿﴾

ایک شخص حضرت عبداللہ بن مسعود رضی اللہ عنہ کے پاس آیا اور کہا کہ میں نے اپنی بیوی کو ننانوے طلاقیں دیدی ہیں، میں نے لوگوں سے مسئلہ پوچھا تو لوگوں نے بتایا کہ وہ مجھ سے بائن ہو گئی ہے۔ حضرت عبداللہ بن مسعود رضی اللہ عنہ نے فرمایا: لوگ تمہارے اور تمہاری بیوی کے درمیان جدائی ڈالنے پر خوش ہیں۔ اس شخص نے کہا کہ آپ کی رائے کیا ہے؟ اللہ تعالیٰ آپ رحمت فرمائے۔ اس کے دل میں یہ خیال آیا کہ آپ اس کے لئے گنجائش نکالیں گے۔ آپ نے فرمایا: وہ تین طلاق سے تم سے جدا ہو گئی اور باقی طلاقیں ظلم اور زیادتی ہے۔

(مصنف عبدالرزاق حدیث نمبر ۱۱۳۳۳)

(۱۳) حضرت عبداللہ بن عمر رضی اللہ عنہما سے مروی ہے وہ فرماتے ہیں:

﴿من طلق امراته ثلاثا طلق وعصى ربه﴾

یعنی جس شخص نے اپنی بیوی کو تین طلاقیں دیں، اس کی بیوی پر تینوں طلاقیں پڑ گئیں، اور اس نے اپنے رب کی نافرمانی کی۔ (مصنف عبدالرزاق حدیث نمبر ۱۱۳۳۴)

(۱۴) حضرت معاویہ بن ابی عیاش الانصاری فرماتے ہیں کہ:

﴿انه كان جالساً مع عبد الله بن الزبير وعاصم بن

عمر قال: فجاءهما محمد بن اياس بن السكير فقال:

ان رجلا من اهل البادية طلق امراته ثلاثا قبل ان

يدخل بها. فماذا تريدان؟ فقال عبد الله بن الزبير: ان

هذا الامر ما بلغ لنا فيه قول فاذهب الي عبد الله بن

عباس وابي هريرة. فاني تركتهما عند عائشة

فاسألهمما نم اثنتا فاخبرنا، فذهب فاسألهمما، فقال

ابن عباس لابي هريرة، افته يا ابا هريرة فقد جاءتك

معضلة فقال ابو هريرة: الواحدة تبينها والثلاث

تحریمها حتی تنکح زوجا غیره، وقال ابن عباس مثل
ذلک

فرماتے ہیں کہ وہ حضرت عبداللہ بن زبیر اور حضرت عاصم بن عمر رضی اللہ عنہما کے پاس بیٹھے ہوئے تھے، اتنے میں محمد بن ایاس ان کے پاس آئے اور کہا کہ ایک دیہاتی نے اپنی بیوی کو دخول سے پہلے تین طلاقیں دیدی ہیں۔ آپ حضرات کی اس کے بارے میں کیا رائے ہے؟ حضرت عبداللہ بن زبیر رضی اللہ عنہ نے فرمایا کہ اس بارے میں ہمارے پاس کوئی بات نہیں پہنچی ہے، آپ حضرت عبداللہ بن عباس اور حضرت ابوہریرہ رضی اللہ عنہما سے یہ مسئلہ پوچھ لیں، میں نے ان دونوں کو ابھی حضرت عائشہ رضی اللہ عنہا کے گھر پر پھوڑ کر آیا ہوں، اور ان سے پوچھ کر پھر ہمیں بھی بتلو۔ چنانچہ محمد بن ایاس گئے اور ان دونوں سے یہی سوال کیا تو حضرت عبداللہ بن عباس رضی اللہ عنہما نے حضرت ابوہریرہ رضی اللہ عنہ سے فرمایا کہ آپ فتویٰ دیجئے کیونکہ آپ کے پاس یہ ایک پیچیدہ مسئلہ آیا ہے۔ حضرت ابوہریرہ رضی اللہ عنہ نے فرمایا کہ ایک طلاق سے وہ بائٹہ ہو گئی اور تین طلاقوں سے وہ قطعی حرام ہو گئی حتیٰ کہ وہ دوسرے شوہر سے نکاح کرے۔ حضرت عبداللہ بن عباس رضی اللہ عنہما نے بھی یہی جواب دیا۔ (موطا امام مالک، کتاب الطلاق، باب طلاق البکر)

یہ حدیث ہمیں واضح طور پر یہ بتا رہی ہے کہ پانچ صحابہ کرام یعنی عبداللہ بن زبیر، حضرت عاصم بن عمر، حضرت ابوہریرہ، حضرت عبداللہ بن عباس اور حضرت عائشہ رضی اللہ عنہم، یہ سب ایک کلمہ سے دی گئی تین طلاقوں کے وقوع پر متفق ہیں۔ حضرت ابوہریرہ اور حضرت عبداللہ بن عباس رضی اللہ عنہما کا مذہب تو ظاہر ہے اور جہاں تک حضرت عبداللہ بن زبیر اور حضرت عاصم بن عمر رضی اللہ عنہما کا تعلق ہے تو ان دونوں حضرات نے غیر مدخول بہا کے حق میں تین طلاقیں دینے کے مسئلے کو بہت دشوار خیال کیا۔ اگر ان کے نزدیک مدخول بہا کی طلاق کے سلسلے میں "تین" کا عدد لغو ہوتا تو یہ حضرات اس مسئلے کو مشکل تصور نہ کرتے، بلکہ غیر مدخول

۲۰۳

یہاں کو ایک نقطہ سے دی گئی تین طلاقوں کے عدم وقوع کا بطریق اولیٰ فتویٰ دیدیتے، ان حضرات نے اس مسئلے کو اس لئے دشوار خیال کیا کہ یہ غیر دخول بہا کا مسئلہ تھا۔ جہاں تک حضرت عائشہ رضی اللہ عنہا کا تعلق ہے تو اس واقعہ کے سیاق و سباق سے ظاہر ہے کہ جس مجلس میں حضرت ابوہریرہ اور حضرت عبداللہ بن عباس رضی اللہ عنہما نے فتویٰ دیا، وہ خود اس مجلس میں موجود تھیں (اگر یہ مسئلہ ان کی رائے کے خلاف ہوتا تو وہ خاموش نہ رہتیں)۔

بہر حال، فقہاء صحابہ کی ایک جماعت جیسے حضرت عمر، حضرت عثمان، حضرت علی، حضرت عبداللہ بن مسعود، حضرت عبداللہ بن عمر، حضرت عبداللہ بن عمرو، حضرت عبادہ بن صامت، حضرت ابوہریرہ، حضرت عبداللہ بن عباس، حضرت عبداللہ بن زبیر، حضرت عاصم بن عمر رضی اللہ عنہم اور حضرت عائشہ رضی اللہ عنہا کا تین طلاقوں کے وقوع پر اجماع ہے اگرچہ وہ طاقیں ایک مجلس میں دی گئی ہوں۔ ان حضرات کا اتفاق دلیل اور حجت ہونے کے لئے کافی ہے۔

مخالفین کے دلائل کا جواب

جہاں تک اس باب میں حضرت عبداللہ بن عباس رضی اللہ عنہما کی حدیث کا تعلق ہے تو جمہور فقہاء نے ان کے مختلف جوابات دیے ہیں۔ اور حافظ ابن حجر رحمۃ اللہ علیہ نے فتح الباری (جلد ۹ صفحہ ۳۱۶-۳۱۷) میں ان کو تفصیل سے بیان کیا ہے۔ البتہ میرے نزدیک ان میں سے دو جواب عمدہ اور پسندیدہ ہیں:

پہلا جواب یہ ہے کہ یہ حدیث ایک خاص صورت سے متعلق ہے، وہ یہ کہ طلاق دینے والا نیت تجدید و تاسیس طلاق کے الفاظ کو ادا کرے۔ مثلاً اپنی بیوی سے کہے: تجھے طلاق ہے، تجھے طلاق ہے، تجھے طلاق ہے۔ ابتداء میں مسلمان راست باز اور صاف دل ہوتے تھے، لہذا ان کا یہ دعویٰ قبول کر لیا جاتا تھا کہ (تین دفعہ کے الفاظ سے اس کی نیت صرف تاکید کی تھی۔ لیکن حضرت عمر رضی اللہ عنہ

کے دور میں جب لوگوں کی کثرت ہو گئی اور لوگوں میں دھوکہ، قریب اور اس جیسی دوسری بری خصلتیں عام ہو گئیں جو دعویٰ تاکید کے قبول کرنے سے مانع ہوتی ہیں تو حضرت عمر رضی اللہ عنہ نے مکرر الفاظ کو ان کے ظاہری معنی پر محمول فرماتے ہوئے قضاء سے نافذ فرمادیا۔ امام قرطبی رحمۃ اللہ علیہ نے بھی اسی جواب کو پسند فرمایا، اور حضرت عمر رضی اللہ عنہ کے اس ارشاد ان الناس استعجلوا فی امرکانت لہم فیہ اناۃ یعنی لوگوں نے ایک ایسے کام میں جلدی کی جس میں ان کے لئے مہلت تھی کی بنیاد پر اس کو قوی قرار دیا۔ اسی طرح امام نووی رحمۃ اللہ علیہ فرماتے ہیں کہ یہ جواب تمام جوابوں میں صحیح ترین جواب ہے۔

دوسرا جواب یہ ہے کہ حضرت عبداللہ بن عباس رضی اللہ عنہما کی حدیث میں جو لفظ ”ثلاثا“ آیا ہے، اس سے مراد درحقیقت ”طلاق البتہ“ ہے، جیسا کہ حدیث ”رکانہ“ میں اس کی تصریح ہے جو آگے آرہی ہے، اور یہ حدیث حضرت عبداللہ بن عباس رضی اللہ عنہما سے بھی مروی ہے اور یہ حدیث قوی ہے۔ اور اس کی تائید اس بات سے بھی ہوتی ہے کہ امام بخاری رحمۃ اللہ علیہ اس باب میں ان آثار صحابہ کو بھی لائے ہیں جن میں ”البتہ“ کا ذکر ہے۔ اور اسی باب میں وہ احادیث بھی لائے ہیں جن میں طلاق ثلاثہ کی تصریح موجود ہے، اس سے امام بخاری رحمۃ اللہ کا مقصد اس طرف اشارہ کرنا معلوم ہوتا ہے کہ ان کے نزدیک ”طلاق البتہ“ اور ”طلاق ثلاثہ“ میں کوئی فرق نہیں ہے اور یہ کہ ”طلاق البتہ“ جب مطلق بولا جائے گا تو اس کو تین طلاقیں پر محمول کیا جائے گا۔ لیکن اگر طلاق دینے والا اس لفظ سے ایک طلاق کی نیت کر لے تو ان صورت میں اسی کا قول معتبر ہوگا۔ تو گویا حضرت عبداللہ بن عباس رضی اللہ تعالیٰ عنہما کی روایت میں اصل لفظ ”البتہ“ تھا لیکن چونکہ لفظ ”البتہ“ کا طلاق ثلاثہ کے ہم معنی ہونا معروف اور مشہور تھا، اس لئے حدیث کے بعض راویوں نے اصل لفظ ”البتہ“ کے بجائے طلاق ثلاثہ کا ذکر کر دیا اور مراد لفظ ”البتہ“ آیا۔ زائد نبوی میں جب کوئی شخص لفظ ”البتہ“ بول کر ایک طلاق مراد لیتا

تو اس کا قول مان لیا جاتا تھا، لیکن حضرت عمر رضی اللہ عنہ نے اپنے دور خلافت میں ظاہری الفاظ کا اعتبار کرتے ہوئے ان الفاظ سے دی ہوئی طلاق پر تین طلاقوں کا حکم نافذ کر دیا۔ (کذا فی فتح الباری)

احقر کے نزدیک اس توجہ کی تائید اس سے بھی ہوتی ہے کہ حضرت عمر رضی اللہ عنہ کے عہد خلافت میں تمام صحابہ کرام نے حضرت عمر رضی اللہ عنہ کے اس فیصلے کے صحیح ہونے پر اتفاق کر لیا اور کسی ایک صحابی نے بھی اس کی مخالفت نہیں کی۔ اگر آپ کا یہ فیصلہ خود ساختہ ایک نیا فیصلہ ہوتا۔ العیاذ باللہ۔ یا حضور اقدس صلی اللہ علیہ وسلم کے فیصلے کے خلاف ہوتا تو ایک صحابی بھی اس فیصلے پر راضی نہ ہوتا، چہ جائیکہ صحابہ کرام کی پوری جماعت نے اس فیصلے سے اتفاق کر لیا، حتیٰ کہ حضرت عبداللہ بن عباس رضی اللہ عنہما جو اس حدیث کے راوی ہیں اور حدیث ”رکانہ“ کے بھی راوی ہیں، ان کا فتویٰ بھی تین طلاقوں کے واقع ہونے کا ہے۔ (جیسا کہ اوپر تفصیل سے گزرا۔) نیز سنن ابی داؤد میں حضرت مجاہدؒ سے ایک حدیث مروی ہے، اس حدیث کی سند کو حافظ ابن حجرؒ نے فتح الباری میں صحیح قرار دیا ہے۔ وہ یہ کہ حضرت مجاہد رحمۃ اللہ علیہ فرماتے ہیں کہ ایک مرتبہ میں حضرت عبداللہ بن عباس رضی اللہ عنہما کے پاس بیٹھا ہوا تھا کہ ایک شخص آپ کی خدمت میں آیا اور کہا کہ میں نے اپنی بیوی کو تین طلاقیں دی ہیں، آپ سن کر خاموش رہے، حتیٰ کہ میں نے یہ گمان کیا کہ آپ اس کو رجوع کرنے کا فتویٰ دیں گے، لیکن آپ نے فرمایا:

﴿يَنْطَلِقُ أَحَدُكُمْ فِي رَكْبٍ لَاحْمُوقَةٍ، ثُمَّ يَقُولُ: يَا ابْنَ عَبَّاسٍ، يَا ابْنَ عَبَّاسٍ، إِنَّ اللَّهَ قَدْ قَالَ: وَمَنْ يَتَّقِ اللَّهَ يَجْعَلْ لَهُ مَخْرَجًا وَانْكَرُ لِمَ تَتَّقِ اللَّهَ فَلَا اجْدَلَكَ مَخْرَجًا، عَصَبَتِ رِمَكُ وَبَانَتْ مِنْكَ أَمْرَاتُكَ﴾

یعنی تم میں سے ایک آدمی حماقت پر سوار ہو کر چل پڑتا ہے، (اور اپنی بیوی کو

تین طلاقیں دینے کے بعد) پھر چلاتا ہے اے ابن عباس! اے ابن عباس! حالانکہ اللہ تعالیٰ نے فرمایا ہے کہ جو اللہ تعالیٰ سے ڈرے گا تو اللہ تعالیٰ اس کے لئے نکلنے کی راہ پیدا فرما دیں گے، اور تو چونکہ (طلاق کے معاملے میں) اللہ تعالیٰ سے نہیں ڈرا، اس لئے میں حیرے لئے نکلنے کی کوئی راہ نہیں پاتا، تو اپنے رب کا نافرمان ٹھہرا اور تیری بیوی بھی تجھ سے جدا ہو گئی۔ اور حضرت ابن عباس رضی اللہ عنہما کے بارے میں یہ بدگمانی جائز نہیں کہ ان کے سامنے حضور اقدس صلی اللہ علیہ وسلم کا ایک فیصلہ موجود تھا، پھر بھی انہوں نے اس کے خلاف فتویٰ دیا۔ اگر حضرت عبداللہ بن عباس رضی اللہ عنہما نے ایسا کیا ہے تو یقیناً ان کے سامنے واضح دلیل ہوگی۔ راوی حدیث اپنی روایت کے متعلق دوسروں سے بہتر جانتا ہے۔

جہاں تک حدیث ”رکناہ“ کا تعلق ہے جس سے امام ابن قیمیہ رحمۃ اللہ علیہ نے استدلال کیا ہے، یہ حدیث مسند احمد اور مسند ابویعلیٰ میں مذکور ہے اور ابویعلیٰ نے اس کو صحیح قرار دیا ہے، اس کے الفاظ یہ ہیں:

عن ابن عباس رضی اللہ تعالیٰ عنہما قال: طلق
رکناہ بن عبدییزید امراتہ ثلاثا فی مجلس واحد.
فقال النبی صلی اللہ علیہ وسلم: انما تلک واحدة
فارجعها ان شئت، فارجعها! ﴿۱﴾

حضرت عبداللہ بن عباس رضی اللہ عنہما فرماتے ہیں کہ رکناہ بن عبدییزید نے اپنی بیوی کو ایک مجلس میں تین طلاقیں دیدیں تو حضور اقدس صلی اللہ علیہ وسلم نے فرمایا: یہ ایک طلاق ہے، تم اگر چاہو تو رجوع کر لو، پس انہوں نے رجوع کر لیا۔ (مسند احمد)

اس کا جواب یہ ہے کہ طلاق رکناہ کے واقعے میں جو روایات مروی ہیں ان میں اضطراب پایا جا رہا ہے، چنانچہ مسند احمد کی روایت جو حضرت عبداللہ بن عباس رضی اللہ عنہما سے مروی ہے، اس میں یہ صراحت ہے کہ حضرت رکناہ نے اپنی بیوی کو

تین طلاقیں دی تھیں، اور دوسری روایت سنن ابی داؤد میں انہیں حضرت رکانہ رضی اللہ عنہ سے مروی ہے کہ انہوں نے لفظ ”البتہ“ سے طلاق دی تھی۔ اسی اضطراب کی بنیاد پر امام بخاری رحمۃ اللہ علیہ نے اس حدیث کو معلول قرار دیا ہے۔ اور علامہ ابن عبد البر رحمۃ اللہ علیہ نے ”تمہید“ میں اس روایت کو ضعیف قرار دیا ہے۔ (دیکھئے تلخیص الحیر للفاظ جلد ۳ صفحہ ۲۱۳ حدیث نمبر ۱۶۰۳)

اور مسند احمد میں حضرت عبداللہ بن عباس رضی اللہ عنہما کی جو روایت ہے اس کو امام جصاص اور علامہ ابن حنبل رحمۃ اللہ علیہما نے اسی سبب سے منکر قرار دیا ہے کہ یہ روایت ان لفظ راویوں کی روایت کے خلاف ہے جنہوں نے لفظ ”البتہ“ کے ساتھ روایت کی ہے۔ اور حافظ ابن حجر رحمۃ اللہ علیہ نے بھی ”تلخیص الحیر“ میں اس کو معلول قرار دیا ہے۔

اور امام ابو داؤد رحمۃ اللہ علیہ نے سنن ابی داؤد میں اس بات کو واضح قرار دیا ہے کہ حضرت رکانہ رضی اللہ عنہ نے لفظ ”البتہ“ کے ساتھ طلاق دی تھی، اس لئے کہ انہوں نے اس روایت کی تخریج حضرت رکانہ رضی اللہ عنہ کے اہل بیت کی سند سے کی ہے، اور کسی شخص کے اہل بیت اس کے قصہ سے دوسروں کے مقابلے میں زیادہ واقف ہوتے ہیں۔

حافظ ابن حجر رحمۃ اللہ علیہ فتح الباری (جلد ۹ صفحہ ۳۱۶) میں فرماتے ہیں کہ بعض راویوں نے لفظ ”البتہ“ کو طلاق ثلاثہ پر محمول کر کے ”طلقھا ثلاثا“ کہہ دیا ہے۔ اس نکتہ کی رو سے حضرت عبداللہ بن عباس رضی اللہ عنہما کی حدیث سے استدلال موقوف ہو جاتا ہے۔

افھر کی رائے میں پوری بحث کا خلاصہ یہ ہے کہ حضرت رکانہ رضی اللہ عنہ نے اپنی بیوی کو ”فست طلاق البتہ“ کے لفظ سے طلاق دی، اور صرف ایک طلاق کی نیت کی۔ پھر حضور اقدس صلی اللہ علیہ وسلم نے بھی ان کی اس نیت کی تصدیق فرمائی اور ان کو دوبارہ ان خاتون سے نکاح کرنے کی اجازت دیدی۔ اور حدیث کے

الفاظ فارصعہا ان شئت سے بھی یکی مراد ہے۔ لیکن بعض راویوں نے یہ خیال کرتے ہوئے کہ لفظ "البثۃ" سے مراد تین طلاقیں ہیں، حدیث کی روایت "طلقہا ثلاثا" کے الفاظ سے کر دی۔

بالفرض اگر تسلیم کر لیا جائے کہ معاملہ اس کے برعکس ہے جو ہم نے اوپر بیان کیا یعنی حضرت رکانہ رضی اللہ عنہ نے تو تین طلاقیں الگ الگ الفاظ سے دی تھیں لیکن بعض راویوں نے اس کو لفظ "البثۃ" سے روایت کر دیا، تب بھی دیکھنے کی بات یہ ہے کہ حضور اقدس صلی اللہ علیہ وسلم نے اس کو ایک طلاق اس وقت تسلیم کیا جب حضرت رکانہ رضی اللہ عنہ نے اس بات پر قسم کھالی کہ انہوں نے صرف ایک طلاق کی نیت کی ہے۔ چنانچہ ابو داؤد، ترمذی، ابن ماجہ اور دارمی کی روایت میں ہے کہ:

فما خبر بذلك النبي صلى الله عليه وسلم وقال: و
الله ما اردت الا واحدة فقال رسول الله صلى الله
عليه وسلم والله ما اردت الا واحدة، فقال ركانه: و
الله ما اردت الا واحدة فردها اليه رسول الله صلى
الله عليه وسلم

یعنی حضرت رکانہ رضی اللہ عنہ نے اس واقعہ کی حضور اقدس صلی اللہ علیہ وسلم کو اطلاع دی اور کہا کہ اللہ کی قسم! میں نے صرف ایک طلاق کی نیت کی ہے، تو حضور صلی اللہ علیہ وسلم نے ان سے فرمایا: واللہ! تم نے ایک ہی طلاق کی نیت کی ہے؟ حضرت رکانہ رضی اللہ عنہ نے فرمایا: واللہ! میں نے ایک ہی طلاق کی نیت کی ہے، تو حضور اقدس صلی اللہ علیہ وسلم نے ان کی بیوی ان کو لوٹادی۔ اس روایت میں دیکھئے کہ حضور اقدس صلی اللہ علیہ وسلم نے کس طرح ان کو دوبار قسم دی کہ ان کی نیت صرف ایک طلاق کی تھی۔ اور یہ بات ہم پیچھے بیان کر چکے ہیں کہ عہد رسالت میں اگر کوئی شخص تین مرتبہ طلاق کے الفاظ ادا کرنے کے بعد یہ کہتا کہ

تکرار سے میری نیت تاکید کی تھی تو اس کی نیت قضاء مسوع ہوتی تھی، اس لئے کہ وہ زمانہ جھوٹ اور دعوے سے پاک زمانہ تھا، اگر تین طلاقوں کو علی الاطلاق ایک شمار کیا جاتا جیسا کہ علامہ ابن تیمیہ اور ان کے پیروکاروں کا خیال ہے تو حضور اقدس صلی اللہ علیہ وسلم کبھی بھی حضرت رکانہ رضی اللہ عنہ کو ایک طلاق کے ارادہ کرنے پر قسم نہ دیتے۔ اس لئے کہ پھر تو تین طلاق کے الفاظ بول کر ایک طلاق کی نیت کرنے کی بھی ضرورت نہیں تھی۔ بلکہ نیت کے بغیر بھی ایک ہی طلاق واقع ہوتی اور نہ ہی حضور اقدس صلی اللہ علیہ وسلم کا ان کو قسم دینے کا کوئی فائدہ تھا، اس لئے کہ علامہ ابن تیمیہ اور ان کے موافقین کے نزدیک اس میں نیت کی بھی شرط نہیں ہے بلکہ تین طلاق کے الفاظ بول کر تین کی نیت کرے تب بھی ان کے نزدیک ایک ہی طلاق واقع ہوگی۔

زیادہ سے زیادہ حضرت رکانہ رضی اللہ عنہ کی حدیث سے جو بات ثابت ہوتی ہے وہ یہ ہے کہ حضور اقدس صلی اللہ علیہ وسلم نے ان کی نیت تاکید میں قضاء تصدیق فرمائی، یہ بات ہمیں بھی تسلیم ہے۔ لیکن اگر کوئی شخص نیت تاسیس بھی تین طلاقیں دے تب بھی ایک ہی طلاق واقع ہوگی، اس کی اس حدیث میں کوئی دلیل نہیں ہے۔ لہذا حدیث رکانہ سے استدلال درست نہیں۔

پھر امام قرطبی رحمہ اللہ علیہ فرماتے ہیں کہ اکٹھی دی گئی تین طلاقوں کے لازم ہونے کے بارے میں جمہور فقہاء کی دلیل نظری اعتبار سے بھی بالکل ظاہر ہے، وہ یہ کہ مطلقہ ثلاثہ طلاق دہندہ کے لئے اس وقت تک حلال نہیں ہو سکتی جب تک وہ عورت دوسرے شخص سے نکاح نہ کر لے، چاہے وہ تین طلاقیں منفرق طور پر دی گئی ہوں یا اکٹھی دی گئی ہوں۔ لفظ اور شرعاً اس سے کوئی فرق واقع نہیں ہوتا، اور ان دونوں صورتوں میں جس فرق کا تصور کیا جاتا ہے وہ فرق صرف ظاہری ہے، جس کو شریعت نے نکاح، متنق اور اقراء کے باب میں بالاتفاق لغو قرار دیا ہے۔ چنانچہ اگر ولی نکاح بیک کلمہ کسی سے یہ کہے کہ ”میں نے ان تین لڑکیوں کا نکاح تجھ سے

کر دیا" تو یہ نکاح منعقد ہو جائے گا، جیسا کہ اس صورت میں نکاح منعقد ہو جاتا ہے جب الی نکاح کسی شخص سے الگ الگ الفاظ میں یہ کہے کہ "میں نے اس لڑکی کا اور اس لڑکی کا اور اس لڑکی کا نکاح تجھ سے کر دیا" اور عتیق اور اقرار وغیرہ کا بھی یہی حکم ہے۔

جو حضرات انکھی دی مٹی تین طلاقوں کو ایک طلاق شمار کرتے ہیں، ان کی ایک دلیل یہ بھی ہے کہ اگر کوئی شخص اس طرح قسم کھائے کہ "احلف باللہ ثلاثاً" (یعنی میں تین بار اللہ کی قسم کھاتا ہوں) تو یہ ایک ہی قسم شمار ہوگی، تین نہیں ہوں گی، تو پھر طلاق دینے والے کا بھی یہی حکم ہونا چاہئے۔

اس اشکال کا جواب یہ ہے کہ یہ طلاق کو قسم پر قیاس کرنا درست نہیں اس لئے کہ دونوں میں فرق ہے، وہ فرق یہ ہے کہ طلاق دینے والا انشاء طلاق کرتا ہے اور شریعت نے طلاق کی آخری حد تین قرار دی ہے، لہذا جب کوئی شخص یہ کہتا ہے کہ "انت طالق ثلاثاً" تو گویا اس نے یہ کہا "انت طالق جميع الطلاق" یعنی تجھے تمام طلاقیں دیتا ہوں۔ لیکن جہاں تک قسم کھانے والے کا تعلق ہے تو اس قسم کی کوئی آخری حد مقرر نہیں ہے۔ اس لئے طلاق اور قسم میں فرق ہے۔

(کذا فی فتح الباری)

حافظ ابن حجر رحمۃ اللہ علیہ فرماتے ہیں کہ طلاق ثلاثہ کا مسئلہ بعینہ "متعہ" کے مسئلے کی نظر ہے، چنانچہ متعہ کے بارے میں حضرت جابر رضی اللہ عنہ کا قول ہے کہ "حضور اقدس صلی اللہ علیہ وسلم اور حضرت ابوبکر صدیق رضی اللہ عنہ کے دور میں اور حضرت عمر فاروق رضی اللہ عنہ کے ابتدائی دور خلافت میں "متعہ" کیا جاتا تھا، پھر حضرت عمر رضی اللہ عنہ نے ہمیں اس سے منع کر دیا تو ہم اس سے باز آ گئے۔ اور دونوں مسئلوں میں رائج قول یہ ہے کہ "متعہ" حرام ہے اور طلاق ثلاثہ واقع ہوتی ہیں، اس لئے کہ حضرت عمر فاروق رضی اللہ عنہ کے زمانے میں ان دونوں مسئلوں پر اجماع منعقد ہو چکا ہے، اور اس کا کوئی ثبوت نہیں ہے کہ صحابہ کرام میں سے کسی

ایک نے بھی ان دونوں مسئلوں میں اس اجماع کی مخالفت کی ہو۔ اور صحابہ کرام کے اجماع سے معلوم ہوا کہ ان کے نزدیک کوئی ناسخ تھا، اگرچہ بعض حضرات صحابہ پر یہ ناسخ پہلے مخفی تھا۔ لیکن حضرت عمر فاروق رضی اللہ عنہ کے زمانے میں صحابہ کرام کے اجماع سے ناسخ سب پر واضح ہو گیا۔ لہذا اس اجماع کے منہق ہو جانے کے بعد جو شخص اس کی مخالفت کرے گا، وہ اس اجماع کو توڑنے والا ہو گا۔ اور کسی مسئلے میں اتفاق کے ہو چکنے کے بعد کوئی شخص اس میں اختلاف کرے تو جمہور کے نزدیک اس کا اختلاف کرنا معتبر نہیں۔ واللہ اعلم بالصواب۔

